



گورنر KATHY HOCHUL

فوری ریلیز کے لیے: 22/11/2024

گورنر HOCHUL (ہوکل) کا اسٹرننگ فاریسٹ ریاستی پارک کی جیننگز کریک جنگلاتی آگ پر مکمل قابو پانے کا اعلان

2008 کے بعد سے لگنے والی نیو یارک کی سب سے بڑی جنگلاتی آگ پر قابو پایا جا چکا ہے۔ ریاستی محکمہ برائے ماحولیاتی تحفظ (Department of Environmental Conservation) کے فاریسٹ رینجرز اس واقعے کے امدادی کام کی قیادت چند محکموں کے تعاون سے کر رہے ہیں، جن میں دفتر برائے پارکس، تفریح اور تاریخی تحفظ، (Office of Parks, Recreation and Historic Preservation) ڈویژن برائے وطن کی سلامتی و ہنگامی خدمات (Division of Homeland Security and Emergency Services)، نیو یارک ریاستی پولیس، اورنج کاؤنٹی، نیو یارک آرمی نیشنل گارڈ، اور دیگر کئی ریاستی اور مقامی شراکت داروں کے ساتھ نیو جرسی فاریسٹ فائر سروس، کولارڈو اور مونٹانا کے جنگلی زمینوں کے فائر فائٹرز شامل ہیں۔ اس علاقے میں امدادی کارروائیاں آئندہ دنوں میں بھی جاری رہیں گی، جس میں ریاستی اور مقامی ماہرین کی ایک چھوٹی ٹیم شامل ہو گی تاکہ آگ پر قابو پانے کے حتمی اقدامات کو آگے بڑھایا جا سکے۔

10 نومبر سے اب تک، آگ بجھانے والی 427 کمپنیز جن میں سے تقریباً تمام رضاکار ہیں۔ 1,300 سے زائد فائر فائٹرز اور آلات فراہم کیے ہیں

گورنر Kathy Hochul (کیتھی ہوکل) نے آج اعلان کیا ہے کہ 14 دن کے بعد نیو یارک کی سرحد پر جیننگز کریک/اسٹرننگ فاریسٹ ریاستی پارک میں لگی جنگلاتی آگ پر مکمل طور پر قابو پایا جا چکا ہے۔ ریاستی محکمہ برائے ماحولیاتی تحفظ (Department of Environmental Conservation) کے فاریسٹ رینجرز اس واقعے کے امدادی کام کی قیادت چند محکموں کے تعاون سے کر رہے ہیں، جن میں دفتر برائے پارکس، تفریح اور تاریخی تحفظ، (Office of Parks, Recreation and Historic Preservation) ڈویژن برائے وطن کی سلامتی و ہنگامی خدمات (Division of Homeland Security and Emergency Services)، نیو یارک ریاستی پولیس، اورنج کاؤنٹی، نیو یارک آرمی نیشنل گارڈ، اور دیگر کئی ریاستی اور مقامی شراکت داروں کے ساتھ نیو جرسی فاریسٹ فائر سروس، کولارڈو اور مونٹانا کے جنگلی زمینوں کے فائر فائٹرز شامل ہیں۔ اس علاقے میں امدادی کارروائیاں آئندہ دنوں میں بھی جاری رہیں گی، جس میں ریاستی اور مقامی ماہرین کی ایک چھوٹی ٹیم شامل ہو گی تاکہ آگ پر قابو پانے کے حتمی اقدامات کو آگے بڑھایا جا سکے۔

"دو ہفتوں تک، ریاست بھر سے فائر فائٹنگ کے اراکین اور عملہ جیننگز کریک کی جنگلاتی آگ سے نمٹنے کے لیے مصروف عمل رہا ہے، اور آج وہ اس آگ پر مکمل طور پر قابو پانے میں کامیاب ہو گئے ہیں،" گورنر Hochul (ہوکل) نے کہا۔ "شروع سے ہی، ہم نے اپنے اولین امدادی کارکنان کو اس مشن کی تکمیل میں مدد دینے کے لیے دستیاب تمام وسائل کے ساتھ ایک مربوط ردعمل کا آغاز کر دیا تھا، اور نیو جرسی میں اپنے شراکت داروں، نیز کولارڈو اور مونٹانا سے آئے ہوئے عملے کے ساتھ کام کرنے والے پیشہ ور ماہرین اور رضاکار عملے کے بغیر یہ کام ممکن نہیں تھا۔ میں ان سب کا شکریہ ادا کرتی ہوں کہ انہوں نے سخت محنت کی، اپنے خاندانوں سے دور وقت گزارا، اور نیو یارک کے شہریوں کو محفوظ رکھنے کے لیے ہر روز انتھک کام کیا۔"

امدادی کام کے ایک حصے کے طور پر، گورنر نے اضافی ریاستی وسائل تعینات کیے جن میں عملے کے اراکان، آرمی نیشنل گارڈ کے بلیک ہاک اور چینوک ہیلی کاپٹرز، اور ریاستی پولیس کے بیووے ہیلی کاپٹرز شامل ہیں۔ مجموعی طور پر، ان ہیلی کاپٹرز نے ایک ہفتے کے دوران آگ پر 500,000 گیلن سے زائد پانی ڈالا۔ آگ پر قابو پانے کے لیے ریاست کی جانب سے بلٹوزرز اور بلٹوزر آپریٹرز کے علاوہ دیگر پیشہ ور عملے اور رضاکاروں کو بھی تعینات کیا گیا تھا۔ 10 نومبر سے اب تک، آگ بجھانے والی 427 کمپنیز جن میں سے تقریباً تمام رضاکار ہیں۔ 1,300 سے زائد فائر فائٹرز اور آلات فراہم کیے ہیں۔ امدادی کارکنوں نے اس آگ پر زمینی اور فضائی دونوں طرح قابو پانے کی کوشش کی۔ گزشتہ دو دنوں کی مسلسل بارش اور بر فباری کی وجہ سے

اس خطے میں اشد ضروری نمی پیدا ہوئی، جو زمین کے درجہ حرارت کو کم کرتے ہوئے آگ پر قابو پانے میں مددگار ثابت ہوئی۔

8 نومبر سے لے کر اب تک، اس آگ سے نیو یارک اور نیو جرسی میں 5,304 ایکڑ اراضی نذر آتش ہو چکی ہیں۔ آگ پر 100 فیصد قابو پا لیا گیا ہے اور 100 فیصد کنٹرول کر لیا گیا ہے۔ اس کے نتیجے میں، ریاست کی انسٹیٹنٹ مینجمنٹ ٹیم اور رضاکاروں کی ٹیموں کی تعیناتی درخواست کر دی گئی ہے۔ پارک کے گہرے جنگلاتی علاقے میں کچھ آگ موجود ہو سکتی ہے اور DEC، پارکس کے جنگلاتی رینجرز اور مونٹانا کا فائر کا ماہر عملہ اس ہفتے کے آخر میں بارش اور ہر فباری کے دوران اس سرحد کا گشت جاری رکھے گا، اور جب تک آگ پر مکمل طور پر قابو نہیں پا لیا جاتا، قابو پانے کی کارروائیاں جاری رکھی جائیں گی۔

اگرچہ حالیہ بارشوں سے ریاست کے بہت سے علاقوں میں خشک حالات میں بہتری آئی ہے، تاہم آگ کے خطرے میں اضافے کے پیش نظر، نیو یارک کی جانب سے اب بھی ریاست بھر میں 30 نومبر تک آگ لگانے پر پابندی عائد ہے۔ آگ جلانے کی اس پابندی کے تحت ریاست بھر میں جھاڑیوں اور ملبے کو تلف کرنے کے لیے آگ لگانے کے علاوہ کھلی ہوا میں کیمپ فائر، اور کھانا پکانے کے لیے استعمال ہونے والی کھلی ہوا میں آگ جلانا ممنوع ہے۔ گھر کے پیچھے آگ کے گڑھے میں آگ جلانے اور کیمپ فائر میں تین فٹ سے کم اونچائی اور چار فٹ لمبائی، چوڑائی یا قطر کی اجازت ہے، جیسے کھانا پکانے کی چھوٹی آگ ہوتی ہے۔ ریاست نیو یارک میں کوڑا کرکٹ یا پتوں کو جلانا سال بھر ممنوع رہتا ہے اور متعدد میونسپلٹیز نے اس وقت آگ جلانے پر پابندی عائد کر رکھی ہے۔

اسٹرننگ فاریسٹ ریاستی پارک ہفتہ کے دن سے مشرقی لانگ میڈو روڈ اور روٹ A17 کے شمال میں، ہائیکنگ اور شکار کے لیے دوبارہ کھل جائے گا۔ آتش زدہ علاقے میں موجود راستے غیر معینہ مدت تک بند رہیں گے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)